

Heilsu- og innlendismálaráðið
Eirargarður 2
100 Tórshavn

Dagfesting
25. januar 2018

Okkara j.nr.
18/00361-2

Málsviðgeri
Johan Lamhauge

Tygara j.nr.
17/00573-16

Viðv.: uppskoti til løgtingslóg um ættleiðing v.m.

Kommunufelagið hevur fingið omanfyri nevnda uppskot til hoyringar við freist til 25. januar 2018 at gera viðmerkingar.

Uppskotið hevur verið til viðgerðar hjá Barnaverndarstovu Føroya og lokalu barnaverndartænastunum.

Í viðmerkingunum til lógaruppskotið verður í kapitli 2, undir punkt 2.2. sagt, at uppskotið ikki hevur umsitingarligar avleiðingar fyri kommunurnar, meðan tað av yvirlitinum undir pkt. 2.17. framgongur, at uppskotið hevur umsitingarligar avleiðingar fyri kommunalar myndugleikar. Ynskiligt hevði verið at fingið hetta rættað, soleiðis at greiða kann fáast á, um uppskotið hevur avleiðingar fyri kommunurnar ella ikki, og í játtandi føri, hvørjar hesar avleiðingar eru.

Sambært § 63a í Barnaverndarlógini hava kommunurnar (reelt barnaverndartænasturnar) ábyrgdina av at útskriva røktarloyvi í sambandi við privata samdøgursrøkt. Í sambandi við ávís mál um ættleiðing kunnu tilík røktarlovvi vera viðkomandi, meðan bíðað verður eftir at formligu ættleiðingarviðurskiftini verða fingin uppá pláss.

Sæð út frá einum kommunalum sjónarhorni, gevur tað líttla meining at tað áliggur kommununum at viðgera og útskriva røktarloyvi í tilíkum førum, tí í veruleikanum er viðgerðin hjá barnaverndartænastunum grundað á tað kanningararbeiði, ið Ríkisumboðið frammanundan hevur gjørt í sambandi við ættleiðingarmálið, og røktarloyvi verða ikki útskrivaði, uttan ættleiðingarforeldrini frammanundan eru góðkend sum ættleiðingarforeldur. Um viðurskifti, sum eru fevnd av barnaverndarlógini, stinga seg upp hjá ættleiðingarforeldrnum í einum røktarloyvistíðarskeiði, so hava barnaverndartænasturnar undir øllum umstøðum skyldu at viðgera hesi sambært barnaverndarlógini.

Nú nýggj ættleiðingarlóg verður gjørd, verður tí mælt til í sama viðfangi at umhugsa at broyta mannagongdina soleiðis (og gera neyðugar tillagingar í uppskotinum til ættleiðingarlóg og í barnaverndarlógini), at um tað sum liður í eini ættleiðingartilgongd er neyðugt at útskriva røktarloyvi til ættleiðingarforeldrini, so er tað ættleiðingarmyndugleikin, ið viðgerð og útskrivar eitt tilíkt loyvi, sum ein nátturligan part av málsviðgerðini í ættleiðingarmálunum.

Í aðramátar eru ikki viðmerkingar til fyriliggjandi uppskot.

Av tí at barnaverndarlógin er málsøki hjá Almannamálaráðnum, verður avrit av hesum skrivi samstundis sent til Almannamálaráðið til kunningar.

Vegna Kommunufelagið

Dennis Holm, formaður

Eyðun Christiansen, stjóri